

# जन शिकायत निस्तारण में श्रावस्ती फिर अब्बल

अमर उजाला ब्यूरो

श्रावस्ती। पुलिस से संबंधित शिकायतों के निस्तारण में श्रावस्ती को एक बार फिर प्रदेश रैंकिंग में पहला स्थान मिला। इस पर खुशी जताते हुए एसपी ने आईजीआरएस सेल के कर्मियों को सम्मानित किया।

जिले के थानों, पुलिस चौकियों, महिला थाना सहित पुलिस अधीक्षक, अपर पुलिस अधीक्षक व पुलिस क्षेत्राधिकारी से की जाने वाली शिकायतों का तत्काल निस्तारण कराने के लिए एसपी ने निर्देशित किया है। साथ ही इसकी समय समय पर समीक्षा भी कराई जा रही है।

वहीं जिले में गठित आईजीआरएस सेल के माध्यम से ऑनलाइन आने वाली शिकायतों का भी निस्तारण किया जा रहा है। आईजीआरएस सेल के माध्यम से ऑनलाइन आने वाली शिकायतों के निस्तारण की लगातार समीक्षा कर उसमें

पुलिस अधीक्षक ने  
आईजीआरएस सेल में तैनात  
कर्मियों को किया सम्मानित

गुणात्मक सुधार भी किया जा रहा है। इसके चलते मार्च की तरह अप्रैल में भी जिले को आईजीआरएस प्रणाली के तहत जन शिकायत निस्तारण में पूरे प्रदेश की रैंकिंग में प्रथम स्थान प्राप्त हुआ है। इसके लिए आईजीआरएस सेल में तैनात पुलिस कर्मियों को एसपी आशीष श्रीवास्तव ने सम्मानित कर उनका उत्साह वर्धन किया। साथ ही भविष्य में और बेहतर कार्य करने की उम्मीद जताते हुए कर्मियों को पूर्ण मनोयोग से काम करने को कहा। इस मौके पर अपर पुलिस अधीक्षक बीसी दूबे, पुलिस क्षेत्राधिकारी नगर डॉ. जंगबहादुर यादव सहित आईजीआरएस सेल में तैनात सभी उप निरीक्षक व आरक्षी मौजूद रहे।